

|| ಶ್ರೀಕೃಷ್ಣಾಷ್ಟಕಮ್ ||

ಶ್ರೀವಾಸುದೇವ ಮಧುಸೂದನ ಕೈಟಭಾರೇ  
 ಲಕ್ಷ್ಮೀಶ ಪಕ್ಷಿವರವಾಹನ ಮಾಧವೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೧ ||

ಗೋವಿಂದ ಗೋಕುಲಪತೇ ನವನೀತಚೋರ  
 ಶ್ರೀನಂದನಂದನ ಮುಕುಂದ ದಯಾಪರೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೨ ||

ನಾರಾಯಣಾಖಿಲಗುಣಾರಣವ ಸರ್ವವೇದ  
 ಪಾರಾಯಣಪ್ರಿಯ ಗಜಾಧಿಪಮೋಚಕೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೩ ||

ಆನಂದಸಚ್ಚಿದಖಿಲಾತ್ಮಕ ಭಕ್ತವರ್ಗ-  
 ಸ್ವಾನಂದದಾನ ಚತುರಾಗಮಸನ್ನತೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೪ ||

ಶ್ರೀಪ್ರಾಣತೋಧಿಕಸುಖಾಕ್ಷಯರೂಪ ನಿತ್ಯಂ  
 ಪ್ರೋದ್ಯದ್ಧಿವಾಕರನಿಭಾಚ್ಯುತ ಸದ್ಗುಣೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೫ ||

ವಿಶ್ವಾಂಧಕಾರಿಮುಖಿದೈವತವಂದ್ಯ ಶಶ್ವತ್  
 ವಿಶ್ವೋದ್ಭವಸ್ಥಿತಿಮೃತಿಪ್ರಭೃತಿಪ್ರದೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೬ ||

ನಿತ್ಯೈಕರೂಪ ದಶರೂಪ ಸಹಸ್ರಲಕ್ಷಾ-  
 ನಂತರೂಪ ಶತರೂಪ ವಿರೂಪಕೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೭ ||

ಸರ್ವೇಶ ಸರ್ವಗತ ಸರ್ವಶುಭಾನುರೂಪ  
 ಸರ್ವಾಂತರಾತ್ಮಕ ಸದೋದಿತ ಸತ್ತಿಯೇತಿ |  
 ಶ್ರೀಕೃಷ್ಣಮನ್ಮರಣಕಾಲ ಉಪಾಗತೇ ತು  
 ತ್ವನ್ನಾಮ ಮದ್ವಚನಗೋಚರತಾಮುಪೈತು || ೮ ||

|| ಇತಿ ಶ್ರೀವಿಷ್ಣುತೀರ್ಥಯತಿವಿರಚಿತಂ ಶ್ರೀಕೃಷ್ಣಾಷ್ಟಕಮ್ ||